

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

पूर्वोत्तर में तबाही की बारिश

पूर्वोत्तर में इस बार भी बारिश ने तबाही मचा दी है। लाखों लोगों का जीवन संकट में है। असम सबसे अधिक प्रभावित हुआ है। यह केवल प्राकृतिक आपदा नहीं, मानवीय संकट भी है। वर्तमान स्थिति का सबसे बड़ा कारण जलवायु परिवर्तन तो है ही, कमजोर बुनियादी ढांचा भी है। पूर्वोत्तर के कई राज्य हर बार भारी बारिश का सामना करते हैं। इस दौरान नदियां उफान पड़ती हैं। जर्जर तटबंध पानी की वेग को संभाल नहीं पाते। नतीजा यह कि कई जिले जलमग्न हो जाते हैं, जिससे हजारों लोग बेघर हो जाते हैं। फसलें बर्बाद हो जाती हैं।

दूरअसल, जंगलों की कटाई, अवैध खनन और अनियोजित शहरीकरण से यह समस्या बढ़ी है। पूर्वोत्तर में आपदा प्रबंधन आज तक मजबूत नहीं बन पाया है, तो इसकी क्या वजह है? मेघालय, त्रिपुरा, मणिपुर, अरुणाचल सहित कई राज्य इस बार भी बुरी तरह प्रभावित हुए हैं। कई लोगों की मौत हो चुकी है। असम राज्य आपदा प्रबंधन प्राधिकरण की रपट के मुताबिक 764 गांव जलमग्न हो गए हैं। पूरे पूर्वोत्तर में बरसात के दिनों में यही तस्वीर दिखती है। सवाल है कि बाढ़ से बचाव के लिए राज्य सरकारें पहले से तैयारी क्यों नहीं करतीं।

जलवायु विशेषज्ञों ने आगाह किया है कि अगर जलवायु अनुकूल रणनीति और योजनाएं नहीं बनाई गईं, तो भविष्य में बारिश बड़े पैमाने पर तबाही ला सकती है। मौसम वैज्ञानिक पहले से ही बताते रहे हैं कि पूर्वोत्तर क्षेत्र की संरचना नाजुक है। ऐसे में, जल निकासी का व्यापक प्रबंधन न होने से मूसलाधार बारिश के दौरान जल प्रवाह को संभालना मुश्किल होता है। वहीं उफनती नदियां तबाही मचा देती हैं।

भारतीय उष्णकटिबंधीय मौसम विभाग की रपट बताती है कि वर्ष 2000 से 2020 के बीच मेघालय, अरुणाचल और असम में 33 फीसद बारिश बढ़ी है। ऐसे में आपदा प्रबंधन से जुड़े योजनाकारों और मौसम विज्ञानियों को बारिश में आई तीव्रता और मौसम के बदलते मिजाज को समझना होगा। प्राकृतिक आपदा के कारण नागरिक बेघर न हों, इसके लिए जरूरी है कि स्थानीय निगरानी तंत्र को मजबूत किया जाए। हर वर्ष तबाही की बारिश से निपटने के लिए आपदा प्रबंधन की ठोस योजनाएं बनाना वक्त का तकाजा है।

माउंट एवरेस्ट की चढ़ाई का खर्च 30 लाख से डेढ़ करोड़ रुपए

माउंट एवरेस्ट, दुनिया की सबसे ऊंची चोटी, 8,848.86 मीटर की ऊंचाई के साथ हर पर्वतारोही का सपना है।


जरा हट के

लेकिन इस चोटी को फतह करना केवल शारीरिक और मानसिक ताकत की बात नहीं है बल्कि इसके लिए मोटी रकम की भी जरूरत पड़ती है। ही. नां, माउंट एवरेस्ट पर चढ़ाई का खर्च इतना है कि यह किसी आम आदमी के बस की बात

देश हित पर भारी पड़ रहे दलगत स्वार्थ

आखिरकार शशि थरूर के बाद कांग्रेस के कुछ नेताओं ने पाकिस्तान के आतंकी चेहरे को बेनकाब करने और आपरेशन सिंदूर का औचित्य बताने के लिए सर्वदलीय प्रतिनिधिमंडल में शामिल अपने एक और नेता सलमान खुशीद पर भी हमला बोल दिया। जैसे थरूर ने ऐसे नेताओं का नाम न लेते हुए उन्हें जवाब दिया, वैसे ही खुशीद ने भी।

इसी के साथ उन्होंने अपनी पीड़ा बयान करते हुए यह प्रश्न भी किया कि क्या देशभक्त होना इतना कठिन है? यह केवल एक प्रश्न नहीं, पीड़ा भी है। इस पीड़ा का अनुभव कांग्रेसजन भी कर रहे होंगे, लेकिन वे कुछ कह नहीं सकते, क्योंकि उन्हें भी पता है कि थरूर और खुशीद पर हमले पाटी नेतृत्व के करीबी कर रहे हैं।



संत राजिन्दर सिंह जी महाराज

स्थान - सावन कृपाल रुहानी मिशन, सावन आश्रम, परम संत कृपाल सिंह जी महाराज चौक, खेमानी रोड, उल्हासनगर-२

देखें सत्यंजन आस्था चैनल पर हर रोज सोम - शनि सुबह ८.२० से ८.४० तक

जब हम एक इंसान को रूप में इस संसार में आते हैं, तो यह हमारे लिए प्रभु के प्रेम को अनुभव करने का अवसर होता है।

- संत राजिन्दर सिंह जी महाराज



सगे भाइयों ने अपनी मां से आपबीती बताई, तो उसने प्रार्थमिकी दर्ज कराई।

आरोपी कर्मचारी को गिरफ्तार कर लिया गया है। राज्य बाल कल्याण समिति ने इस मामले में सख्त कदम उठाते हुए केंद्र को बंद करा दिया है। पर यह सवाल अपनी जगह है कि इससे कितने ऐसे केंद्र सबक लेंगे। यह कोई पहली घटना नहीं है। दिव्यांगजनों, महिलाओं, दिव्यांग बालिकाओं, बेसहारा बच्चों के लिए बने केंद्रों में प्रताड़ना और यौन शोषण के मामले अक्सर उजागर होते रहते हैं। प्रताड़ना, दुर्व्यवस्था आदि से परेशान होकर अनाथालयों, बाल सुधार गृहों से बच्चों के पलायन की खबरें भी जब-तब सुनने को मिल जाती हैं।

हर बार ऐसे केंद्रों की व्यवस्था दुरुस्त करने के संकल्प दोहराए जाते हैं, पर नतीजा वही ढाक के तीन पात रहता है। इस प्रवृत्ति के पनपने के पीछे बड़ी वजह है कि दिव्यांगों, बेसहारा बच्चियों आदि के लिए चलाए जाने वाले केंद्रों का मकसद लाभ कमाना अधिक होता है।

उस पर ध्यान दें, जिसके लिए विदेश गए हैं। हर राजनीतिक दल और नेता के अपने-अपने राजनीतिक हित होते हैं और वे अपने वोट बैंक की अतिरिक्त चिंता करते हैं। इसमें हर्ज नहीं, लेकिन कभी-कभी ऐसे अवसर आते हैं, जब देश हित को ही सर्वोच्च प्राथमिकता देनी चाहिए। इसका परिचय सर्वदलीय प्रतिनिधिमंडलों में शामिल कई विपक्षी नेता शानदार तरीके से दे रहे हैं।

स्पेन गए हमारे नेता वहां जब भारतीय समुदाय से मिले तो किसी ने प्रतिनिधिमंडल का नेतृत्व कर रहीं कनीमोरी से पूछा-भारत की राष्ट्रीय भाषा क्या है? उनका जवाब था-एकता में अनेकता हमारी राष्ट्रीय भाषा है। प्रश्न पूछने वाले की बोलती बंद हो गई और शेष लोगों ने करतल ध्वनि की। इस पर विशेष रूप से गौर करें कि कनीमोरी उस डीएमके की सांसद हैं, जो यह शोधा प्रचार कर रही है कि मोदी सरकार तमिल भाषा पर हिंदी थोप रही है।

दो सगे भाइयों के साथ क्रूर व्यवहार और यौन शोषण

दिव्यांग जनों को सामान्य नागरिक अधिकार और सम्मानजनक जीवन जीने के अवसर सुनिश्चित कराना सरकारों के सामने बड़ी चुनौती है। शिक्षा का स्तर ऊंचा होने के बावजूद, आज भी ऐसे लोगों के प्रति हमारे समाज का नजरिया संकुचित और अनेक बार अमानुषिक ही देखा जाता है। हालांकि सरकारें ऐसे बच्चों की पढ़ाई-लिखाई, चिकित्सा, प्रशिक्षण आदि के लिए अलग से वित्तीय प्रबंध करती हैं, इनके लिए चलाए जा रहे केंद्रों को प्रोत्साहित करती हैं। फिर भी दिव्यांग जनों के जीवन में अपेक्षित बेहतरी नजर नहीं आती। इसलिए कि बहुत बार न केवल समाज के सामान्य लोगों, बल्कि उनके लिए विशेष रूप से चलाए जा रहे केंद्रों का दृष्टिकोण भी अमानवीय ही होता है।

इसका ताजा उदाहरण देहरादून के एक केंद्र में मानसिक रूप से कमजोर दो सगे भाइयों के साथ क्रूर व्यवहार और यौन शोषण का है। यह केंद्र विशेष लालन-पालन और शिक्षा की दरकार वाले बच्चों के लिए खोला गया था। उसमें छात्रावास का भी प्रबंध था। खबर के मुताबिक, दिल्ली की एक संस्था ने देहरादून में किराए के भवन में यह केंद्र खोला था। मगर उस केंद्र में बच्चों की देखरेख करने वाला एक कर्मचारी वहां के बच्चों का यौन शोषण और शारीरिक रूप से प्रताड़ित करता था।

उनकी नजर सरकारी योजनाओं के तहत मिलने वाली वित्तीय मदद पर अधिक रहती है। यही वजह है कि दिव्यांग बच्चों की शिक्षा-दीक्षा के लिए प्रशिक्षित और निष्ठावान अध्यापकों, पालकों, कर्मचारियों की जरूरत को सिर से अनदेखा किया जाता है। ज्यादातर जगहों पर घरेलू सहायक और सामान्य सोझा क्रिसम के कर्मचारियों से काम चलाया जाता है।

दिव्यांग जनों, खासकर मानसिक रूप से दुर्बल माने जाने वाले विशेष बच्चों की देखरेख और शिक्षण-प्रशिक्षण के लिए प्रशिक्षित कर्मचारियों की जरूरत होती है। ऐसे कर्मचारी तैयार करने के लिए विशेष प्रशिक्षण संस्थान की चलाए जाते हैं। मगर सरकारी अनुदान से स्वयंसेवी संगठनों द्वारा चलाए जा रहे बहुत सारे केंद्रों में धन की बचत के लोभ में कम वेतन पर अक्सर अप्रशिक्षित और गैर-निम्नमंदार कर्मचारी भर्ती कर लिए जाते हैं।

यह कल्पना करना भी मुश्किल है कि जो बच्चे जन्म से दिव्यांगता का दंश झेल रहे हैं, उनके मन में ऐसे केंद्रों के कर्मचारियों के अमानुषिक व्यवहार का कैसा प्रभाव पड़ता होगा। ऐसी घटनाएं केवल कुछ कानूनी नुक्तों के आधार पर की जाने वाली कार्रवाइयों से नहीं रुकने वाली। संस्था चलाने वालों में करुणा पैदा होना जरूरी है।

मांसपेशियों को भी ताकत देता है और संतुलन बनाए रखने में मदद करता है।

शीर्षासन करने से पहले की सावधानियां

यूं तो शीर्षासन कई फायदे देता है, लेकिन कुछ लोगों को इसे करने से पहले सावधानी बरतनी चाहिए। जिन लोगों को ब्लड प्रेशर की समस्या है, उन्हें यह आसन करने से पहले डॉक्टर से सलाह जरूर लेनी चाहिए, माइग्रेन या लगातार सिरदर्द से परेशान लोग इस आसन से दूर रहें, क्योंकि इससे पेशानी बूढ़ सकती है। गर्भवती महिलाओं के लिए भी यह आसन सुरक्षित नहीं है, इसलिए उन्हें इसका अभ्यास नहीं करना चाहिए, इसके अलावा, अगर किसी की रीढ़ की हड्डी से जुड़ी कोई समस्या है तो उन्हें भी शीर्षासन करने से बचना चाहिए.

स्वादिष्ट ब्रेड मसाला

सामग्री :

- ब्रेड स्लाइस: 6-8
- प्याज 1
- टमाटर: 1
- शिमला मिर्च: आधी
- हरी मिर्च: 1-2
- अदरक-लहसुन का पेस्ट: 1 चम्मच
- तेल/घी: 2-3 बड़े चम्मच
- राई: 1/2 चम्मच
- करी पत्ता: 5-6
- हल्दी पाउडर: 1/4 चम्मच
- लाल मिर्च पाउडर: 1/2 चम्मच
- धनिया पाउडर: 1 चम्मच
- गरम मसाला: 1/2 चम्मच
- नमक: स्वादानुसार
- हरा धनिया:
- नींबू का रस: 1 चम्मच

विधि :

सबसे पहले ब्रेड स्लाइस को छोटे चौकोर टुकड़ों में काट लें। आप चाहें तो इन्हें हल्का टोस्ट भी

कर सकते हैं या ऐसे ही इस्तेमाल कर सकते हैं। इसके बाद एक कड़ाही या पैन में तेल/घी गरम करें। जब तेल गरम हो जाए तो उसमें राई डालें। जब राई चटकने लगे तो कढ़ी पत्ता और बारीक कटी हरी मिर्च डालें। अब बारीक कटा प्याज डालें और उसे सुनहरा होने तक



भूनें। प्याज भुन जाने पर अदरक-लहसुन का पेस्ट डालकर एक मिनट तक भूनें। इसके बाद बारीक कटा टमाटर और शिमला मिर्च डालें और टमाटर के नरम होने तक पकाएं। अब हल्दी पाउडर, लाल मिर्च पाउडर, धनिया पाउडर और नमक डालकर अच्छी तरह मिलाएं। मसालों को धीमी आंच पर



एक-दो मिनट तक भूनें ताकि कच्चापन निकल जाए। अब कटे हुए ब्रेड के टुकड़े कड़ाही में डालें और मसालों के साथ अच्छी तरह मिलाएं। ध्यान रहे कि ब्रेड के हर टुकड़े पर मसाला अच्छे से लग जाए। अगर आपको ब्रेड थोड़ी नरम चाहिए, तो आप थोड़ा सा पानी छिड़क कर ढक्कन लगाकर 2-3 मिनट के लिए धीमी आंच पर पका सकते हैं। इससे ब्रेड मसालों का स्वाद अच्छे से सोख लेगी। आखिर में गरम मसाला और बारीक कटा हरा धनिया डालें और अच्छी तरह मिलाएं। आप चाहें तो नींबू का रस भी मिला सकते हैं, इससे स्वाद और भी निखर जाएगा। आपका स्वादिष्ट ब्रेड मसाला तैयार है।

मस्तिष्क के लिए शीर्षासन कैसे फायदेमंद

शीर्षासन मस्तिष्क के लिए बेहद लाभकारी है. इसके अभ्यास से सिर की और रगत प्रवाह बढ़ता है, जिससे मस्तिष्क को ज्यादा ऑक्सीजन और पोषण मिलता है. यह याददाश्त, एकाग्रता और सोचने की क्षमता को बेहतर बनाता है. साथ ही तनाव, चिंता और डिप्रेशन को कम करने में सहायक होता है. यह मानसिक संतुलन को मजबूत करता है.

पहले अपने पैरों को दीवार के सहारे टिकाएं और धीरे-धीरे उन्हें दीवार पर ऊपर की ओर ले जाएं. इस दौरान अपना वजन हाथों पर रखें, ताकि शरीर का संतुलन बना रहे. फिर अपने सिर को चढ़ाई पर सावधानी से रखें और धीरे-धीरे पैरों को ऊपर उठाएं, जिससे शरीर शीर्षासन की सही स्थिति में आ सके. इस आसन को करते समय संतुलन बनाए रखना बहुत जरूरी होता है, जिसमें आपको भुजाएं और कंधे मदद करते हैं. शुरूआत में दीवार का सहारा लेना बेहतर होता है, इससे आसन करना आसान और सुरक्षित रहता है.

बिस्तर पर जाने से पहले पीएं सौंफ-जीरा का पानी

- सेहत को होंगे 5 कमाल के फायदे!
- कभी नहीं होंगी पेट की परेशानियां

अच्छी और पर्याप्त नींद सेहत को ठेकें लाभ दे सकती है. इसके लिए लोग क्या-क्या नहीं करते हैं. लेकिन, अगर पेट में कुछ गड़बड़ी हो जाए तो इससे नींद तो खराब होगी ही, साथ ही पेट में भारीपन, खट्टी डकारें, गैस और कब्ज जैसी परेशानियां भी हो सकती हैं. पेट से जुड़ी इन परेशानियों से निजात पाने के लिए लोग तमाम दवाओं का सेवन करते हैं. लेकिन, इनके कुछ साइड इफेक्ट भी हो सकते हैं. ऐसे आप चाहें तो घर में रखी कुछ चीजों का भी सेवन कर सकते हैं. ये चीजें सौंफ और जीरा है. इनके सेहत लाभ के लिए आपको सौंफ और जीरा का पानी सोने से पहले पीना होगा. ऐसा करने से खाना आसानी से पचेगा और पेट से जुड़ी परेशानियां भी कम होंगी. अब सवाल है कि आखिर जीरा और सौंफ का पानी पीने से क्या होगा? सौंफ-जीरा का पानी सेहत के लिए कैसे फायदेमंद?

- सोने से पहले क्यों पीएं जीरे का पानी

एक्सपर्ट के मुताबिक, खाना

जल्दी पचाने में जीरा फायदेमंद होता है. इसकी तासीर गर्म होती है जिससे यह मलत्याग करना आसान बनाता है.

अगर आपको खाना देरी से



सोने से पहले सौंफ-जीरा का पानी पीने के लाभ

- एसिडिटी-गैस से निजात : जीरा और सौंफ दोनों ही खाना पचाने में मदद करते हैं. इनके सेवन से ब्लोटिंग और एसिडिटी जैसी समस्याएं ठीक होती हैं. अगर पेट में कहीं गैस अटक रही है, तो इसके सेवन से गैस से राहत भी मिलती है. सौंफ और जीरे का पानी पाचन क्रिया तेज करता है, जिससे एसिडिटी की समस्या से आराम मिलता है.
- पेट में नहीं होगा जलन : पेट में एसिड बढ़ने से पेट में जलन होती है. लेकिन अगर आप सौंफ और जीरे का पानी पीते हैं, तो इससे पेट में जलन कम होती है. इसके सेवन से ब्लोटिंग और पेट में भारीपन से भी राहत मिलती है. सौंफ की तासीर ठंडी होती है जिससे पेट में जलन शांत होती है.
- खाना पचने में आसानी : जीरा और सौंफ दोनों में भी डाइजैस्टिव एंजाइम पाए जाते हैं. अक्सर भारी खाना या कुछ बारी खाने से पेट में दर्द हो जाता है. लेकिन सौंफ और जीरे का पानी पीने से पेट दर्द से राहत मिलती है. इससे एसिडिटी शांत होती है और पेट दर्द कम होता है.

समस्याएं भी धीरे-धीरे दूर होने लगती हैं.

पेट की परेशानियां कम होंगी: इस आसन से पाचन तंत्र को काफी फायदा मिलता है. यह आसन पेट से जुड़ी समस्याओं जैसे कब्ज, गैस और अपच को दूर करने में मदद करता है. जब आप उल्टा होकर इस आसन को करते हैं, तो शरीर में रक्त संचार बेहतर होता है जिससे पाचन क्रिया मजबूत होती है.

मांसपेशियों में मजबूती आएगी: इस आसन से हाथ और कंधों की मांसपेशियां मजबूत होती हैं, क्योंकि शरीर का पूरा वजन इन्हीं पर टिका होता है. साथ ही यह गर्दन, सिर और पीठ की

बालकनी को सजाएं इन पौधों से

- सालभर आते हैं फलावर, मंटेन करना भी है आसान

गर्मी के मौसम में कई ऐसे पौधे हैं जो न सिर्फ आसानी से लग जाते हैं बल्कि सालभर फूल भी देते हैं. ये रंग बिरंगे फूल आपके बगीचे को खुशनुमा तो बनाते ही है, साथ ही दूर दूर तक इस आसन को करते हैं. अगर आप भी अपने बगीचे में कुछ नया पौधा वो भी सालभर फूल देने वाला, लगाना चाहते हैं तो जून के महीने में जरूर लगाएं इन्हें. ये पौधे न केवल आपकी बलकनी को खूबसूरत बनाते हैं, बल्कि इन्हें मंटेन करना भी बेहद आसान है.

मधुकाामनी



मधुकामनी एक ऐसा पौधा है जो छोटे-छोटे सफेद फूलों से भरा रहता है. इसकी सबसे खास बात यह है कि इसके फूल बहुत ज्यादा खुशबूदार होते हैं. यह पौधा न केवल आपके गार्डन की शोभा बढ़ाता है बल्कि इसकी खुशबू पूरे घर को महका देती है. इसे धूप और हल्की छांव में आसानी से उगाया जा सकता है.



अगर आप अपनी बलकनी या गार्डन को रंगीन और आकर्षक बनाना चाहते हैं, तो बोगनवेलिया का पौधा जरूर लगाएं. इसमें 40 से ज्यादा रंगों के फूल आते हैं, जो आपकी जगह को एक जीवंत लुक देते हैं. यह पौधा गर्मी के मौसम में भी आसानी से पनपता है और ज्यादा देखभाल की जरूरत नहीं होती. इसे धूप वाली जगह पर लगाना चाहिए ताकि यह जल्दी और बेहतर तरीके से खिल सके.



इक्जोरा एक ऐसा पौधा है जिसमें रेड, पिंक, क्वाइट, येलो और गॉल्डन रंग के फूल आते हैं. ये फूल गुच्छों में खिलते हैं और देखने में बेहद आकर्षक लगते हैं. यह पौधा सूरज की रोशनी में तेजी से बढ़ता है और सालभर फूल देता है. इसे नियमित रूप से पानी देना और थोड़ी-थोड़ी छंटाई करना काफी है.

—ज्योतिषाचार्य पंडित अतुल शास्त्री

लेख में दी गई समस्त जानकारियां और सूचनाएं सामान्य मान्यताओं पर आधारित हैं. ‘उत्साह विकास’ इनकी पुष्टि नहीं करता है. इन पर अमत करने से पहले संबंधित विशेषज्ञ से संपर्क करें.

खबरें गांव की...

बेटा न होने की मिली सज़ा! डीजल डालकर विवाहिता को जिंदा जलाया, फरार हुआ पति

शाहजहांपुर. यूपी के शाहजहांपुर से एक सनसनीखेज मामला सामने आया है। जहां दहेज की मांग और बेटे न होने से नाराज ससुरालियों ने विवाहिता को डीजल डालकर जिंदा जला दिया। इलाज के लिए लखनऊ ले जाते समय उसकी रास्ते में मौत हो गई। वहीं, वारदात के बाद से ससुरालीजन फरार हैं। मदनपुर के रहने वाले महेन्द्र कुमार सिंह ने बताया कि उनकी 26 साल की बेटी शालू सिंह की शादी 13 मई 2021 को हरदोई के पंचदेवरा थाना क्षेत्र के सहसोगा गांव के रहने वाले श्याम जी सिंह के साथ की गई थी। शादी के बाद से ही ससुरालजन कार की मांग को लेकर उसे प्रताड़ित करते रहे। परिजनों के अनुसार, शालू ने दो बेटियों को जन्म दिया, जिससे ससुरालजन और नाराज हो गए और उसे बेटा न होने का ताना देने लगे। परिजनों का आरोप है कि 28 मई को श्याम जी सिंह, उसकी मां विमला, पिता कुंवर बहादुर सिंह समेत अन्य परिजनों ने शालू पर डीजल डालकर आग लगा दी।

उर्स मेले में पुलिस पर भीड़ ने किया हमला, लाठी-डंडों से पीटा; कांस्टेबल की नाक फोड़ी

बदायूं. यूपी के बदायूं में उर्स मेले के दौरान शांति व्यवस्था ड्यूटी में लगे कांस्टेबल नवनीत वर्मा और लक्ष्मण सिंह पर लोगों ने लाठी-डंडों से जानलेवा हमला कर दिया गया। कांस्टेबल लक्ष्मण सिंह की तहरीर पर पुलिस ने नौ नामजद व कई अज्ञात पर मुकदमा दर्ज कराया है। मामला उझानी कोतवाली के गांव ननाखेड़ा में लगने वाले उर्स मेला का है। घटना मंगलवार रात 2:10 बजे की है, जब दोनों सिपाही ड्यूटी पर सुस्तेद थे। इसी दौरान भीड़ में मौजूद कुछ महिलाओं ने इशारा कर बताया कि दो युवक अश्लील टिप्पणियां कर रहे हैं। मौके पर पहुंचे दोनों पुलिसकर्मी जब युवकों से पूछताछ कर ही रहे थे, तभी हंगामा खड़ा हो गया। आरोप है कि युवकों ने खुद को आज़म और जुबैर बताया और शोर मचाते हुए बोले जीना गुड्डू, सालों को मारो इनको इसके तुरंत बाद करीब आधा दर्जन से ज्यादा लोग लाठी-डंडों से लैस होकर भीड़ में से निकल आए और दोनों पुलिसकर्मियों पर हमला कर दिया। कांस्टेबल नवनीत वर्मा के सिर पर डंडे से वार हुआ, जिससे उनकी नाक फट गई और वो खून से लथपथ होकर जमीन पर गिर पड़े।

पति ने रेत दी थी गर्दन; पत्नी ने तोड़ा दम

गोरखपुर. गोरखपुर के सहजनवां क्षेत्र के पिपरा वार्ड नंबर 9 में बुधवार की सुबह-सुबह एक युवती की चीखें सुन पड़ोसी दौड़ पड़े। युवती की गर्दन धारदार हथियार से रेत दी गई थी। उसने तड़प-तड़प कर दम तोड़ दिया। मिली जानकारी के अनुसार, अंगद शर्मा नाम का ये शख्स सहजनवा के पिपरा वार्ड-9 में अपनी पत्नी के साथ किराये पर रहता था। बुधवार (4 जून) की सुबह उसने सोते पत्नी के सिर पर वार कर दिया। इसके बाद धारदार हथियार से गला रेत डाला। हत्या के बाद वह शव के पास ही बैठ गया। लोगों का कहना है कि पत्नी की मौत के थोड़ी देर बाद वह वहां बैठा रहा। इसके बाद खुद ही थाने जाकर सरेंडर कर दिया। हालांकि पुलिस का कहना है कि उसे मौके से हिरासत में लिया गया है। उसके पास से हत्या में इस्तेमाल हथियार भी बरामद कर लिया गया है।

बुजुर्ग महिला को बीच सड़क पर मारी गोली

हरदोई. यूपी के हरदोई जिले में मल्लावां कोतवाली क्षेत्र के ईश्वरपुर के बाजार में खोया बेचने आई बुजुर्ग महिला को हिस्ट्रीशीटर ने दौड़ाकर बीच सड़क पर गोली मार दी। उसके बाद गुस्साए लोगों ने सड़क पर जाम लगा दिया। घटना की सूचना पाकर पुलिस मौके पर पहुंची। पुलिस जांच पड़ताल में जुट गई है। आरोपित हिस्ट्रीशीटर को गिरफ्तारी के लिए टीम गठित कर दी गई है। बिलग्राम कोतवाली क्षेत्र के मुक्कू पुरवा निवासी सूर्यबली की 70 वर्षीय पत्नी रामश्री बुधवार की सुबह मल्लावां कोतवाली क्षेत्र के ईश्वरपुर गांव की बाजार में खोया बेचने आई थीं।

इलॉन मस्क के पिता अयोध्या पहुंचे

हाथ जोड़कर नमस्कार किया

रामलला-हनुमानगढ़ी के दर्शन करेंगे

अयोध्या. दुनिया के सबसे अमीर कारोबारी इलॉन मस्क के पिता इरॉल मस्क अयोध्या पहुंच गए हैं। वह एयरपोर्ट से सीधे राम मंदिर आए हैं। वहां दर्शन-पूजन के बाद हनुमानगढ़ी जाएंगे। इरॉल मस्क दिल्ली से प्राइवेट जेट से अयोध्या



एयरपोर्ट पहुंचे।

इरॉल मस्क 1 घंटे तक मंदिर परिसर में रहेंगे। इसके बाद हनुमानगढ़ी में 15 मिनट रस्केंगे। यहां मीडिया से बातचीत का कार्यक्रम था, हालांकि बाद में उसे

आरसीबी बना नया आईपीएल चैम्पियन



- चैंपियन RCB को 20 करोड़ रुपए
- PBKS को 12.50 करोड़ मिले
- सुदर्शन को 4 अवॉर्ड से 40 लाख
- 14 साल के वैभव सुपर स्ट्राइकर

अहमदाबाद. इंडियन प्रीमियर लीग (IPL) 2025 को नया चैंपियन मिल चुका है। रॉयल चैलेंजर्स बेंगलुरु (RCB) ने पंजाब किंग्स को 6 रन से हराते हुए 18वें सीजन का टाइटल जीता। RCB ने पहली बार IPL टाइटल जीता, लेकिन पंजाब के ट्रॉफी जीतने का इंतजार बंद गया। खिताब जीतने पर RCB को चमचमाती ट्रॉफी के साथ 20 करोड़ रुपए की विनिंग प्राइज मिली। जबकि रनर-अप PBKS को 12.5 करोड़ रुपए से संतोष करना पड़ा। तीसरे स्थान पर रही

मुंबई इंडियंस को 7 और चौथे नंबर की टीम गुजरात टाइटंस को 6.50 करोड़ रुपए मिले। सीजन में सबसे ज्यादा 759 रन बनाने वाले गुजरात के साई सुदर्शन को ऑरेंज कैप दी गई, जबकि सबसे ज्यादा 25 विकेट लेने वाले प्रसिद्ध कृष्ण को पर्पल कैप मिली। 14 साल के वैभव सूर्यवंशी सुपर स्ट्राइकर ऑफ सीजन चुने गए। सबसे ज्यादा इंडिविजुअल अवॉर्ड गुजरात के ओपनर साई सुदर्शन को मिले। उन्हें ऑरेंज कैप के अलावा, अल्टीमेट फैटैसी प्लेयर ऑफ द सीजन, इमर्जिंग प्लेयर ऑफ द सीजन और मोस्ट बाउंड्री (चौके) का अवॉर्ड भी दिया गया। मुंबई के सूर्यकुमार यादव मोस्ट वेल्थीपबल प्लेयर ऑफ द टूर्नामेंट रहे। इनके अलावा, मोस्ट सिक्स हिटर का अवॉर्ड लखनऊ के निकोलस पूरन, ग्रीन डॉट बॉल का अवॉर्ड गुजरात के मोहम्मद सिराज और बेस्ट कैच का अवॉर्ड हैदराबाद के कमिंदू मोंडिस को दिया गया।

CJJI चुनने में नेहरू-इंदिरा ने की थी मनमानी

■ चीफ जस्टिस गवई बोले- जजों का स्वतंत्र रहना जरूरी

नई दिल्ली. कॉलेजियम को लेकर सरकार और सुप्रीम कोर्ट के बीच अक्सर तनावपूर्ण रिश्ते रहे हैं। इस बीच भारत के प्रधान न्यायाधीश (CJI) बीआर गवई ने कार्यपालिका पर सवाल उठाते हुए कहा कि जजों को स्वतंत्र रहना जरूरी है। उन्होंने कहा है कि जब तक जजों की नियुक्ति में अंतिम निर्णय सरकार के पास था तब तक दो बार गलत तरीके से भारत के मुख्य न्यायाधीश की नियुक्ति हुई। उन्होंने कहा कि सबसे वरिष्ठ जजों

को नजरअंदाज कर मुख्य न्यायाधीश नियुक्त किए गए थे। यूके सुप्रीम कोर्ट द्वारा आयोजित एक गोल्मेज सम्मेलन में 'न्यायिक वैधता और जन विश्वास बनाए रखना' विषय पर बोले हुए उन्होंने ये बातें कही हैं। सम्मेलन में भारत के न्यायमूर्ति विक्रम नाथ, इंग्लैंड और वेल्स की लेडी चीफ जस्टिस बैरोनेस कैर और यूके सुप्रीम कोर्ट के जज जॉर्ज लेगाट भी शामिल थे।

सीजेआई गवई ने कहा, "भारत में न्यायिक नियुक्तियों में प्रमुखता



किसकी होनी चाहिए, यह हमेशा विवाद का विषय रहा है। 1993 तक यह अधिकार कार्यपालिका के पास था। इस दौरान दो बार कार्यपालिका ने परंपरा तोड़ते हुए वरिष्ठतम न्यायाधीशों को दरकिनार कर दिया।"

कोरोना का नया वैरिएंट 27 राज्यों में फैला, 44 मौतें

4302 एक्टिव केस, केरल के अस्पतालों में मॉक ड्रिल होगी, हिमाचल में मास्क जरूरी

नई दिल्ली. देश में कोरोना के मरीजों की संख्या लगातार बढ़ती जा रही है। मंगलवार को ही 300 नए केस मिले। सबसे ज्यादा गुजरात में 108 और महाराष्ट्र में 86 मामले सामने आए। इस तरह देश में एक्टिव केसों की संख्या 4302 पहुंच गई है।

कोरोना के नए वरिएंट्स से देश में जनवरी से अब तक 44 मौतें हो चुकी हैं। इनमें से 37 मरीजों की

मौत बोटे 5 दिन में हुई है। महाराष्ट्र में मंगलवार को 4 मरीजों ने जान गई है। राज्य में मरने वाला की संख्या 14 पहुंच गई है। इसके अलावा बोटे दिन दिल्ली, गुजरात और तमिलनाडु में भी 1-1 मौत हुई है।

हिमाचल प्रदेश में मंगलवार को कोरोना का पहला मामला सामने

आया। इसके बाद राज्य सरकार ने देर रात एडवाइजरी जारी कर सभी हॉस्पिटल में मास्क पहनना अनिवार्य कर दिया है। वहीं केरल सरकार ने नई गाइडलाइन के तहत सभी सरकारी और प्राइवेट हॉस्पिटल को मॉक ड्रिल कराने का आदेश दिया है।

10 जून को इंटरनेशनल स्पेस स्टेशन जाएंगे शुभांशु शुक्ला

■ अंतरिक्ष से PM मोदी से बातचीत कर सकते हैं



जाएगा। इसका ऐलान एक्सओम-4 मिशन के कू मंबस के साथ एक वचुअल प्रेस कॉन्फ्रेंस के दौरान किया गया, जो स्पेस स्टेशन जाने से पहले फिलहाल क्वारंटीन में हैं। एक्सओम मिशन 4 में चार

देशों के चार एस्ट्रोनॉट 14 दिन के लिए स्पेस स्टेशन जाने वाले हैं। इस दौरान अंतरिक्ष में मौजूद शुभांशु से पीएम मोदी बातचीत कर सकते हैं। शुभांशु के साथ तीन और एस्ट्रोनॉट जाएंगे

एक्सओम 4 मिशन के चालक दल में भारत, पोलैंड और हंगरी के मंबर शामिल हैं। स्लावोज़ उज्जान्स्की 1978 के बाद स्पेस में जाने वाले पोलैंड के दूसरे एस्ट्रोनॉट होंगे। टिवोर कापू 1980 के बाद स्पेस में जाने वाले हंगरी के दूसरे एस्ट्रोनॉट होंगे। अमेरिकी की पैगी व्हिटसन का यह दूसरा कॉर्माशियल ह्यूमन स्पेस फ्लाइट मिशन है।

शिलांग में हनीमून मनाने गए युवक की हुई थी हत्या

■ पेड़ काटने वाले हथियार से मारा

■ पत्नी अब भी लापता

■ 11 दिन बाद गहरी खाई में मिला था शव

शिलांग. मेघालय में इंदौर के ट्रांसपोर्टर राजा रघुवंशी की मौत के मामले में बड़ा खुलासा हुआ है। पूर्वी खासी हिल्स के एसपी विवेक सिम ने बताया कि राजा रघुवंशी की

हत्या पेड़ काटने के हथियार से की गई है। पोस्टमॉर्टम रिपोर्ट में यह जानकारी सामने आई है।

एसपी विवेक सिम ने बताया कि हत्या में इस्तेमाल किया गया हथियार भी पुलिस ने जब्त कर लिया है। अब जल्द ही इस मामले में खुलासा किया जाएगा।

बता दें कि हनीमून पर मेघालय के शिलांग गए इंदौर के राजा रघुवंशी का शव 11 दिन बाद



सोमवार को एक गहरी खाई में मिला था। मंगलवार को शव का पोस्टमॉर्टम किया गया। राजा की पत्नी सोमन रघुवंशी अभी भी लापता है। जिसकी तलाश में एनडीआरएफ भी सच ऑपरेशन

संसद का मानसून सत्र 21

जुलाई से 12 अगस्त तक

■ जस्टिस वर्मा के खिलाफ महाभियोग प्रस्ताव संभव

नई दिल्ली. संसद का मानसून सत्र 21 जुलाई से शुरू होगा। संसदीय कार्य मंत्री किरन रिजिजू ने बुधवार को नई दिल्ली में इसकी जानकारी दी। रिजिजू ने बताया कि यह सत्र 21 जुलाई से 12 अगस्त तक चलेगा।

किरन रिजिजू ने कहा- सरकार नियमों के तहत सत्र में किसी भी विषय पर चर्चा को तैयार है। साथ ही बताया कि सत्र के दौरान जस्टिस वर्मा के खिलाफ महाभियोग प्रस्ताव पेश हो सकता है। सरकार ने मानसून सत्र का ऐलान विपक्ष के 'स्पेशल सेशन' की मांग के बीच की है। विपक्ष पहलगाम हमला, ऑपरेशन सिंदूर और भारत-पाकिस्तान के बीच मध्यस्थता पर अमेरिकी राष्ट्रपति डोनाल्ड ट्रम्प और चीन CDS अनिल चौहान के भारतीय जेट गिरने पर सिंगापुर में दिए बयान पर चर्चा की मांग कर रहा है।

इंडिया गठबंधन के 17 दलों ने 3 जून को नई दिल्ली में बैठक की। इसमें स्पेशल सेशन बुलाने के लिए पीएम मोदी को लेंटर लिखा। मोदी



रिजिजू बोले- पहलगाम हमले और ऑपरेशन सिंदूर पर चर्चा को तैयार

रिजिजू ने कहा- सरकार का कहना है कि संसद के आगामी मानसून सत्र के दौरान विपक्ष अगर नियमों के तहत चर्चा की मांग करता है, तो हम पहलगाम आतंकी हमले और ऑपरेशन सिंदूर पर चर्चा के लिए तैयार हैं। आगामी सत्र के दौरान सरकार इलाहाबाद हाईकोर्ट के न्यायाधीश जस्टिस यशवंत वर्मा के खिलाफ महाभियोग प्रस्ताव लाने की भी तैयारी में है।

सरकार 3.0 और ऑपरेशन सिंदूर के बाद यह संसद का पहला सत्र होगा।

संजय झा और शिंदे का डेलिगेशन लौटा

- ऑपरेशन सिंदूर-मुस्लिम बहुल मलेशिया, इंडोनेशिया समेत 9 देशों का दौरा किया
- अन्य डेलिगेशन 8 जून तक लौटेंगे

नई दिल्ली. JD (U) सांसद संजय झा और शिवसेना सांसद श्रीकांत शिंदे के नेतृत्व वाला डेलिगेशन बुधवार को भारत लौट आया। संजय झा के साथ आठ अन्य सदस्य पांच देशों के दौर पर गए थे। इनमें इंडोनेशिया, मलेशिया, कोरिया, जापान और सिंगापुर शामिल हैं।

वहीं, शिंदे के साथ सात अन्य सदस्य चार देश UAE, लाइबेरिया,



कांगो गणराज्य और सिएरा लियोन की यात्रा पर थे। मंगलवार को भाजपा सांसद बैजयंत पांडा और DMK सांसद कनिमोड़ी करुणानिधि के नेतृत्व वाले डेलिगेशन लौटे थे।

बैजयंत पांडा के नेतृत्व वाले ग्रुप में AIMIM सांसद असदुद्दीन औवैसी समेत सात अन्य सदस्य थे। इन्होंने चार देशों का टक्कर मारी, कुवैत, बहरीन और अल्जीरिया का दौरा किया था। वहीं, कनिमोड़ी के नेतृत्व वाले ग्रुप में SP सांसद

राजीव राय समेत सात अन्य सदस्य थे। इन्होंने रूस, स्पेन सहित 5 देशों का दौरा किया था। बाकी 3 डेलिगेशन 8 जून तक विदेश दौर से वापसी करेंगे। केंद्र सरकार ने ऑपरेशन सिंदूर का मकसद दुनिया को बताने के लिए सभी पार्टियों के कुल 59 सांसदों को 33 देशों में भेजा है। इन सांसदों के साथ डेलिगेशन ग्रुपस अलग-अलग देशों के दौर पर हैं। आठ पूर्व राजनयिक भी इन डेलिगेशनस का हिस्सा हैं।

राजा के भाई ने की सीबीआई जांच की मांग

राजा रघुवंशी के भाई विपिन रघुवंशी ने मंगलवार को मीडिया से बातचीत में अपहरण और हत्या की आशंका जताई है। विपिन ने इस मामले में सीबीआई जांच की मांग की है। साथ ही मेघालय पुलिस पर मामले को दबाने का आरोप लगाया है। भाई विपिन ने कहा, राजा का पर्स, ब्रेसलेट, गले की चेन, बैग, अंगूठी और पावर बैंक आदि बरामद नहीं हुए हैं। पूरे मामले की अच्छे से जांच की जाए। हम चाहते हैं कि बहू सोनम जीवित मिले।

चला रही है।

परिजन राजा का अंतिम संस्कार इंदौर में ही करेंगे। शव लाने के लिए प्रक्रिया चल रही है। बताया

जा रहा है कि मंगलवार को टिकट नहीं मिली थी। संभावना है कि बुधवार या गुरुवार तक शव इंदौर लाया जाएगा।

वैन पर पलटा सीमेंट से भरा ट्रॉला, 9 की मौत

■ शादी समारोह से लौट रहे थे दो परिवार

झाबुआ. मध्यप्रदेश के झाबुआ में मंगलवार-बुधवार की दरमियानी रात सीमेंट से भरा ट्रॉले ने पहले ईंकी वैन को टक्कर मारी, फिर घसीटते हुए ले गया और वैन पर पलट गया। वैन सवार 9 लोगों की मौके पर ही मौत हो गई। 15 साल के बच्चे समेत दो गंभीर घायल हैं। हादसा भावपुरा गांव के पास कल्याणपुरा में हुआ। इनमें 4 बच्चे, 3 महिलाएं और 2 पुरुष शामिल हैं। ट्रॉला चालक मौके से फरार हो गया है। मृतकों में मुकेश खोपड़े (40), उनकी पत्नी सावली (35), बेटा

विनोद (16), बेटी पायल (12), मही बमनिया (38), विजय बामनिया (14), कांता बमनिया (14), रागिनी बमनिया (9) और अकली परमार (35) शामिल हैं। हादसे में पायल परमार (19) और 5 वर्षीय आशु बमनिया घायल हुए हैं, जिन्हें अस्पताल में भर्ती कराया गया है।

जानकारी के अनुसार, वैन में सवार सभी लोग मेघनगर तहसील के शिवगढ़ महुड़ा के रहने वाले थे। थांदला और मेघनगर पुलिस टीम एम्बुलेंस के साथ मौके पर पहुंची। घायलों और मृतकों को थांदला सिविल अस्पताल और मेघनगर अस्पताल ले जाया गया।

उल्हासनगर महानगरपालिका



उल्हासनगर महानगरपालिका अख्यत्यारीत इच्छुक विधी प्रशिक्षणार्थी बी. एल. एस. अंतिम वर्षात असणारे तसेच बी. एल. एस. चे 4 वर्ष पूर्ण यांची वॉक ईन इंटरव्हिव (थेट मुलाखत) द्वारे प्रशिक्षणार्थी यांची तात्पुरत्या स्वरूपात 6 महिने कालावधी करीता Internship मध्ये मुलाखतीस हजर राहण्यासाठीची जाहिरात महानगरपालिकेच्या www.umc.gov.in या संकेतस्थळावर दिनांक 05/06/2025 रोजी प्रसिध्द करण्यात आला आहे. सदर जाहिरातीमध्ये दिनांक व वेळ तसेच अटी व शर्ती नमुद करुन दिलेल्या असून थेट मुलाखतीस येण्यासाठी सकाळी 10.00 वाजता सर्व प्रमाणपत्राच्या मुळप्रति व अर्जाच्या विहित नमुन्यासह उल्हासनगर महानगरपालिका, उल्हासनगर-3 येथे उपस्थित राहावयाचे आहे.

तरी सदर दिवशी व वेळी आपण कृपया उपस्थित रहावे.

मा. आयुक्त यांचे मान्यतेने,

सही/-

(डॉ. दिपाली चौगले)

उप-आयुक्त (विधी)

उल्हासनगर महानगरपालिका

जा.क्र. उमपा / पीआरओ/138/2025
दिनांक :- 04/06/2025

संक्षेप...

एनएमएमटी डिपो में आग लगने से कई बसें जलकर खाक

नवी मुंबई। बुधवार सुबह नवी मुंबई के घनसोली बस डिपो में आग लगने की वजह से कम से कम पांच बसें जल गईं, जिनमें इलेक्ट्रिक और डीजल दोनों बसें शामिल हैं। इससे इलेक्ट्रिक वाहनों की सुरक्षा को लेकर चिंताएं फिर से बढ़ गई हैं। इलेक्ट्रिक बस में मरम्मत कार्य के दौरान शॉर्ट सर्किट से आग लगने का संदेह है। इससे परिवहन विभाग को भारी वित्तीय नुकसान हुआ है।

मुंबई में फ्लैट, बिहार में बंगला... पुलिस ने पकड़ा 'अमीर चोर'

चोरी का तरीका ऐसा, कोई शक न करता

मुंबई। कोई चोरी करके कितना कमा सकता है? आप अनुमान लगाते रहिए, तब तक हम आपको एक चोर के पास से बरामद किए गए सामानों की लिस्ट बता देते हैं. सोना पिघलाने वाली भट्टी, 35 लाख रुपये कीमत का सोना, चांदी के जेवर, महिलाओं के कपड़े और भारी मात्रा में नकदी. इन सब की कुल कीमत 57 लाख रुपये. पुलिस न ये भी दावा किया है कि चोर मुंबई में एक फ्लैट और बिहार में एक बंगला और खेती की जमीन का भी

मालिक है.

3 जून को इस 'अमीर चोर' को मुंबई से गिरफ्तार किया गया है. उसको पहचान रंजीत कुमार उर्फ मुन्ना के रूप में हुई है. आरोप है कि ये सब उसने कई सालों में की गई चोरी से इकट्ठा किया है. मुंबई पुलिस के मुताबिक, रंजीत कई सालों से मुंबई के पांश इलाकों में चोरी की वारदातों को अंजाम दे रहा था.

रफ्त बताती हैं कि चोरी के वक्त रंजीत महिला के कपड़े पहनता था. इससे वो अपनी असली पहचान छिपाकर, पुलिस और आसपास लगे सीसीटीवी



कैमरों से बच निकलने में कामयाब रहता. इंडिया टुडे की खबर के मुताबिक, चोर रंजीत साड़ी, सलवार-कमीज और बुर्का जैसे

महिलाओं के कपड़े पहनता था और अपना चेहरा ढक लेता था. रंजीत ने महिलाओं की चाल और हाव-भाव भी सीख लिए थे. रंजीत कपड़े बदलने और महिला की तरह कपड़े पहनने के लिए रेलवे पटरियों के पास एक सुनसान जगह पर जाता था.

कैसे पकड़ा गया चोर

मलाड डिवीजन के एडिशनल पुलिस कमिश्नर (ACP) हेमंत सावंत ने बताया कि उसने चोरी का सामान कहाँ रखा है. उसके घर की तलाशी ली गई. इस दौरान पुलिस को सोना पिघलाने वाली भट्टी, 35 लाख रुपये कीमत का सोना, चांदी के जेवर, महिलाओं के कपड़े और भारी मात्रा में नकदी बरामद की.

ये भी पता चला कि उसके पास कई संपत्तियाँ हैं, जिनमें मुंबई में एक फ्लैट, बिहार में एक बंगला, बिहार में जमीन खरीदने के लिए रखे गए 10 लाख रुपये, मुंबई में एक और घर खरीदने के लिए रखे गए 6 लाख रुपये. उसके बैंक अकाउंट में भी 13 लाख रुपये हैं. पुलिस के मुताबिक, ये सभी संपत्तियाँ जब्त कर ली गई हैं.

अब तक मुंबई के अलग-अलग पुलिस थानों में उसके खिलाफ चोरी के कम से कम आठ मामले दर्ज हैं. पुलिस ने शक जताया कि जांच आगे बढ़ने पर और भी कई तार जुड़ेंगे.

उन्हें दंडात्मक कार्रवाई का सामना करना पड़ेगा ऐसा उप आ र ट ीओ अ धि कार ी रोहित काटकर ने बताया।उप आ र ट ीओ कार्यालय में पंजीकरण के अनुसार 77500 अधिकृत रिक्शा चल रहे हैं जिनमें से लगभग 51371 रिक्शा ने अपने मीटर को रीकैलिब्रेट किया है। यह पता चला है कि 26000 से अधिक रिक्शा ने अभी तक अपने मीटर को रीकैलिब्रेट नहीं किया है।

एक साल में दो लाख पेड़ लगाने का संकल्प

पर्यावरण दिवस पर उपमुख्यमंत्री के हरित ठाणे अभियान का शुभारंभ

धर्मंद उपाध्याय

ठाणे. विश्व पर्यावरण दिवस के अवसर पर ठाणे मनपा ने उपमुख्यमंत्री एकनाथ शिंदे की संकल्पना के तहत 'ग्रीन ठाणे अभियान' के तहत एक साल में दो लाख पेड़ लगाने का संकल्प लिया है। इस अभियान का शुभारंभ गुरुवार 5 जून को किया जाएगा। इस वृक्षारोपण अभियान में पलास, बेल, नीम, कंचन, सीताअशोक, जामुन, पारिजातक, शीशम, कोकम, शिवन, करंज, अडुल्सा, तगर, नींबू कामिनी, बकुल, बांस आदि देशी वृक्ष शामिल हैं।

समयबद्ध कार्यक्रम

यह अभियान ठाणे और उसके आसपास के क्षेत्र में हरित क्षेत्र को बढ़ाने के लिए उपमुख्यमंत्री एकनाथ शिंदे की संकल्पना के



तहत चलाया जा रहा है। उपमुख्यमंत्री के हरित ठाणे अभियान की योजना मनपा आयुक्त सीरभ राव के निर्देशानुसार बनाई गई है। इस अभियान के तहत अब तक दो लाख पाँच हजार वृक्ष लगाने की विस्तृत योजना बनाई गई है। जिसमें से 18 हजार पाँच सौ वृक्ष लगाए जा चुके हैं। जबकि शेष एक लाख छियासी हजार पाँच सौ वृक्षों को चरणबद्ध तरीके से लगाने के लिए समयबद्ध कार्यक्रम बनाया गया है।

वृक्षारोपण में सभी की भागीदारी

इस अभियान में ठाणे में कुल

दो लाख पाँच हजार वृक्ष लगाए जाएंगे। इसमें मियावाकी पद्धति से 30 हजार, विभिन्न विकासकर्ताओं के माध्यम से 5 हजार, निजी संस्थाओं, विद्यालयों, महाविद्यालयों, सामाजिक संगठनों, आवासीय परिसरों और सरकारी कार्यालयों की सहभागिता से 5 हजार पौधे लगाए जाएंगे। साथ ही अंतिम उपाय के रूप में 10 हजार पौधे लगाए जाएंगे। जिसमें से 5 हजार पौधे लगाए जा चुके हैं।

अटकोली में बांस का पौधारोपण

इसके साथ ही नगर निगम

मनपा का लोकशाही दिवस 7 जुलाई को

23 जून से पहले आवेदन पत्र देने के लिए नागरिकों से किया आवाहन

उल्हास विकास संवाददाता

ठाणे. मनपा का अगला लोकशाही दिवस 7 जुलाई को आयोजित किया गया है। मनपा ने नागरिकों से 15 दिन यानी 23 जून से पहले अपने आवेदन पत्र दो प्रतियों में मनपा मुख्यालय स्थित सुविधा केंद्र में जमा करें। यह आवेदन पत्र जमा करते समय, आवेदक को प्रत्येक आवेदन पत्र के साथ फॉर्म-1 (बी) जमा करना होगा। फॉर्म-1 (बी) शहरी सुविधा केंद्र पर उपलब्ध है।

महाराष्ट्र सरकार सामान्य प्रशासन विभाग द्वारा जारी परिपत्र क्रमांक प्रसुधा-1099, सीआर-23/98/18-ए दिनांक 26 सितंबर 2012 के अनुसार यह स्पष्ट किया गया है कि दिसंबर 2012 से लोकशाही दिवस पर नागरिकों के आवेदन पत्र स्वीकार नहीं किए जाएंगे, लेकिन इस आवेदन की दो



प्रतियाँ लोकशाही दिवस से 15 दिन पहले मनपा कार्यालय में जमा करनी होंगी।

मुख्यालय में होने वाले इस लोकशाही दिवस में नागरिक जिन्होंने जिला लोकशाही दिवस में अपने आवेदन पत्र जमा किए हैं, साथ ही वह आवेदन जिन पर एक महीने से कोई कार्रवाई नहीं हुई है, स्वीकार किए जाएंगे। मनपा मुख्यालय में होने वाले लोकशाही दिवस में आवेदन पत्र जमा करते समय जिला लोकशाही दिवस में

प्राप्त टोकन नंबर का उल्लेख करना आ व श्य क है। आवेदक को एक आवेदन में एक ही शिकायत जमा करनी चाहिए, एक से अधिक शिकायत वाला आवेदन स्वीकार नहीं किया जाएगा। इसी प्रकार यह भी ध्यान रखना होगा कि स्थापना संबंधी मामले, विभिन्न न्यायालय, लोकअदालत के पास लंबित मामले, सूचना के अधिकार के दावों में आने वाले मामले, साथ ही किसी राजनीतिक दल, जनप्रतिनिधियों के लेटरहेड पर आवेदन, जिस पर अंतिम जवाब दिया जा चुका है या दिया जाएगा, ऐसे आवेदन तब तक स्वीकार नहीं किए जाएंगे, जब तक कि शिकायत व्यक्तिगत प्रकृति की न हो।

'द इंडिया स्टोरी' के जरिए सोलो हीरो में वापसी

श्रेयस तलपड़े बोले-दर्शक मेरा एक अलग रूप देखेंगे

श्रेयस तलपड़े हाल ही में 'हॉरर-कॉमेडी' फिल्म 'कपकपी' में नजर आए हैं। इस फिल्म में उनकी और तुषार कपूर के बीच अच्छी बॉन्डिंग देखने को मिली है। श्रेयस 'हाउसफुल 5' भी आने वाली है। हाल ही में एक बातचीत के दौरान श्रेयस ने फिल्म की शूटिंग के अनुभव और भविष्य की योजनाओं पर खुलकर बात की।

फिल्म 'कपकपी' की तुलना 'स्त्री' से होने पर श्रेयस ने बताया कि यह तो होता ही रहता है। 'स्त्री' का कैपेरिजन किसी और से हुआ था। अब रेफरेंस के लिए कहीं न कहीं यह चीजें तो होती ही रहेंगी। मुझे लगता है हर फिल्म की एक अपनी आइडेंटिटी होती है, डेस्टिनी होती है।

फिल्म 'कपकपी' में तुषार कपूर के साथ फिर से काम करने को लेकर श्रेयस ने कहा कि तुषार के साथ शूट करना हमेशा ही अच्छा लगता है। वह मेरे दोस्त हैं। हम उम्र भी हैं और साथ में पहले बहुत सारा काम कर चुके हैं। सो एक कंपर्ट लेवल है काम करने का। इस बार दोनों के रोल बड़े अलग थे। तुषार का तो बहुत जबरदस्त रोल है।



बायोपिक हिंदी में अभी तक तो नहीं है, मराठी में एक दो बायोपिक पर काम चल रहा है। अच्छा स्क्रिप्ट स्क्रिप्ट पर काम चल रहा है। बाकी अटल बिहारी वाजपेयी जी के रोल के लिए लोगों का जो प्यार मिला। उसके लिए आभारी हूँ। मेरी कोशिश थी कि उस फिल्म में जितना रोल मिला, जितनी स्क्रीन स्पेस मिला, उसे बतौर अटल शिवा से प्ले करूँ और मैंने किया भी। एक फिल्म है जिसका नाम है 'द इंडिया स्टोरी' जिसमें मैं हूँ और काजल अग्रवाल है। वह फिल्म भी तैयार हो रही है। अगले साल तक रिलीज भी होगी। उसमें दर्शक मेरा एक अलग तरह का रूप देखेंगे।

वाराला तालाब की सफाई पर जरूरी-संतोष शेटी

उल्हास विकास संवाददाता

भिवंडी. वाराला तालाब में व्याप्त गंदगी और दुर्गंध से नागरिकों की समस्याएँ बढ़ रही हैं, जनहित से जुड़े गंभीर मुद्दे को लेकर महानगरपालिका स्थायी समिति पूर्व वरिष्ठ सदस्य संतोष एम.शेटी ने प्रयासक, आयुक्त अनमोल सागर को पत्र लिखकर तालाब की सफाई की मांग की है। लिखितपत्र में बताया गया है कि, मनपा वार्ड क्रमांक 17 अंतर्गत वाराला तालाब वर्षों से साफ-सफाई और देखरेख तालाब से नित्य 2.0 एम.एल.डी.पानी नागरिकों के लिए सप्लाई किया जाता है. तालाब की

सफाई न होने से पानी का रंग हरा हो चुका है. तालाब की सफाई न होने से जलप्रदूषण और दुर्गंध की स्थिति गंभीर होती जा रही है. प्रदूषण युक्त पानी पीने से नागरिकों में अनेक बीमारियाँ से संक्रमित होने की संभावनाएँ हैं. शेटी ने अपने पत्र में प्रशासक से मांग की है कि तालाब की नियमित सफाई, कीटनाशक दवाओं का छिड़काव और पर्यावरणीय संतुलन बनाए रखने के लिए जरूरी कदम तत्काल उठाए जाएँ. उन्होंने चेतावनी दी कि यदि प्रशासन द्वारा समय रहते कोई कार्रवाई नहीं की गई, तो स्थिति और भी भयावह हो सकती है.

Staff Required

SINDHI MALE

Qualification B.COM PASSED For ACCOUNTANT & For SALESMAN Qualification-10TH PASSED

CONTACT : **MR. RAJESH**

Mob. No. : 9307579475

आज खुलेगा वाशी खाड़ी का तीसरा ब्रिज

सीएम फडणवीस करेंगे उद्घाटन

मुंबई। सायन पनवेल हाइवे से गुजरने वाले वाहनों की राह गुरुवार से आसान होनी वाली है। यात्रियों की राह आसान बनाने के लिए महाराष्ट्र राज्य सड़क विकास निगम (एमएसआरडीसी) ने 5 जून से ठाणे खाड़ी पर बने तीसरे ब्रिज की वाहनों के लिए खुलने का निर्णय लिया है। दरअसल खाड़ी पर बने तीसरे ब्रिज का निर्माण कार्य एक से डेढ़ महीने पहले ही हो चुका था। लेकिन सरकार की तरफ से हरी झंडी नहीं मिलने के कारण ब्रिज के उद्घाटन समारोह का मुहूर्त नहीं निकल पा रहा था। ऑनलाइन तरीके से ब्रिज का उद्घाटनअब एमएसआरडीसी ने 5 जून को ब्रिज का उद्घाटन करने का निर्णय लिया है। मुख्यमंत्री ऑनलाइन तरीके से ब्रिज का



किनको होगा फायदा?

सायन पनवेल हाइवे से मुंबई से नई मुंबई और पुणे की दिशा में आने जाने वाली गाड़ियां गुजरती हैं। पिछले कुछ सालों में हाइवे पर ट्रैफिक की समस्या बढ़ी है। हाइवे पर बढ़ते ट्रैफिक को ध्यान में रखते हुए सायन-पनवेल हाइवे के ठाणे खाड़ी पर दो अतिरिक्त ब्रिज का निर्माण कर रही है। मुंबई से पनवेल की दिशा का ब्रिज पहले ही वाहनों के लिए खोल दिया गया है। जबकि पनवेल से मुंबई (ठाणे खाड़ी ब्रिज-3) की दिशा में ब्रिज गुरुवार को वाहनों के लिए खुलेगा।

उद्घाटन करेंगे।

5 जून को ही मुंबई से नागपुर

के बीच बने समृद्धि महामार्ग के अंतिम फेज का भी उद्घाटन होने

ठाणे जिले में कैंसर जांच एवं जागरूकता अभियान

4490 नागरिकों की हुई जांच
237 संदिग्ध रोगियों का पंजीकरण किया गया

ठाणे. जिले में स्वास्थ्य सेवाओं को अधिक कुशल गुणवत्तापूर्ण व सुलभ बनाने के उद्देश्य से सरकार कैंसर जांच और जागरूकता अभियान चला रही है। इस पहल के तहत जिले में कैंसर मोबाइल वैन के माध्यम से नागरिकों को कैंसर जांच की सुविधा प्रदान की जा रही है। जिलाधिकारी अशोक शिर्गारे व जिला परिषद के मुख्य कार्यकारी अधिकारी रोहन घुगे के मार्गदर्शन में इस वैन का प्रभावी संचालन



नागरिकों को कैंसर जांच की सुविधा प्रदान की जा रही है। जिलाधिकारी अशोक शिर्गारे व जिला परिषद के मुख्य कार्यकारी अधिकारी रोहन घुगे के मार्गदर्शन में इस वैन का प्रभावी संचालन

किया जा रहा है। जिला शल्य चिकित्सक डॉ. कैलाश पवार और जिला स्वास्थ्य अधिकारी डॉ. गंगाधर परगे द्वारा दी गई जानकारी के अनुसार इस मोबाइल वैन के माध्यम से मुख कैंसर, स्तन कैंसर और गर्भाशय कैंसर, मुख कैंसर की जांच की जा रही है। यह वैन आधुनिक उपकरणों से सुसज्जित है और ग्रामीण व शहरी क्षेत्रों के नागरिकों को प्राथमिक जांच के लिए अस्पताल जाए बिना ही अपने इलाके में यह सेवा प्राप्त हो जाती है। फरवरी 2025 और मई 2025

की दो महीने की अवधि के दौरान कुल 4490 नागरिकों की जांच की गई है जिनमें से 237 संदिग्ध रोगी मिले हैं। इन संदिग्ध रोगियों को आगे के जांच और उपचार के लिए संबंधित स्वास्थ्य संस्थानों में भेजा गया है। कैंसर एक भयानक रोग है और इसके मामलों में तेजी से वृद्धि हो रही है। यदि समय पर इसका इलाज हो जाए तो उचित उपचार के माध्यम से रोगी की जान बचाई जा सकती है। इसके लिए कैंसर मोबाइल वैन पहले बहुत उपयोगी साबित हो रही है।

उल्हास विकास

FOLLOW US

@ulhasvikas **ulhasvikas@gmail.com**

Google Play

Subscribe to our ULHAS VIKAS YouTube Channel

उल्हास विकास

लोकप्रिय हिंदी दैनिक

www.ulhasvikas.com

Chief Editor Hero Ashok Bodha

L.L.B., BMM, MA (PS)